

निरंकुशता तथा धार्मिक क्षेत्र में पोप की सर्वोच्च सत्ता के विरोध में प्रतिपादित सिद्धांत जिसके अनुसार राज्य का निर्माण व्यक्ति के अधिकारों और उसकी स्वतंत्रता की रक्षा के लिए होता है, इसलिए सरकार और पोप को आर्थिक/धार्मिक क्षेत्रों में हस्तक्षेप नहीं करना चाहिए तुल. नव-उदारवाद। liberalism

उदाराशय वि. (तत्.) उत्तम और खुले विचारों वाला।

उदारीकरण वि. (तत्.) अर्थ/वाणि. 1. बाजार के नियमों, बंधनों में उदारता 2. किसी उत्पाद, वस्तु आदि को राजनीतिक दखल से मुक्त करना। liberalization

उदारीकृत वि. (तत्.) जिसे उदार या सहजग्राह्य बना दिया गया हो, शिथिलीकृत।

उदास वि. (तत्.) 1. जिसका मन किसी बात से खिन्न होकर हट गया हो, विरक्त 2. द्वंद्व (सुख-दुख, हानि-लाभ आदि) से निरपेक्ष, तटस्थ 3. दुखी 4. फीका, हल्का, जैसे- उदास रंग।

उदासी स्त्री (तत्.) 1. उदास होने का भाव, संजीदगी, खिन्नता 2. दुःख।

उदासीन वि. (तत्.) 1. रुचि न लेने वाला 2. विरक्त, तटस्थ 3. झगड़े-बखेड़े से अलग, विपक्ष।

उदासीन कर्म पुं. (तत्.) दर्श. 'विहित' एवं 'निषिद्ध' कर्मों के बीच की श्रेणी के कर्म अर्थात् वे कर्म जो विहित आवश्यक या निषिद्ध न हों, जैसे- चलना, फिरना, उठना, बैठना आदि।

उदासीनता स्त्री. (तत्.) 1. उदासीन होने का भाव, विरक्ति 2. तटस्थता 3. निरपेक्षता।

उदासीन स्वर पुं. (तत्.) भाषा. स्वर जिसके उच्चारण में जिह्वा मध्यवर्ती स्थिति में होती है, अर्थात् न तो उसका पश्च भाग ऊपर उठता है और न अग्रभाग तथा न ही वह मुख में तालु के निकट पहुँचती है और न एकदम नीचे विश्राम मुद्रा में होती है। neutral vowel

उदाहरण पुं. (तत्.) 1. किसी वस्तु, सिद्धांत को सिद्ध करने के लिए वैसी ही किसी बात, घटना

आदि का उल्लेख, मिसाल, दृष्टांत 2. वर्णन करना, कहना 3. साहि. एक अर्थालंकार जिसमें कोई सामान्य कथन करने के बाद बानगी के तौर पर कोई बात कही जाती है 4. विधि. मिलते-जुलते वाद का निर्णय जो चल रहे वाद के निर्णय के लिए मार्गदर्शक हो सकता है।

उदाहरणस्वरूप वि. (तत्.) उदाहरण के रूप में प्रस्तुत क्रि.वि. उदाहरण के लिए।

उदाहरणार्थ क्रि.वि. (तत्.) दे. उदाहरणस्वरूप।

उदाहार्य वि. (तत्.) जिसे उदाहरण या आदर्श के रूप में प्रस्तुत किया जा सके, उदाहरण-योग्य, उल्लेखनीय।

उदाहृत वि. (तत्.) उदाहरण के रूप में प्रस्तुत, उल्लिखित, वर्णित, कथन की पुष्टि के लिए प्रस्तुत (उदाहरण, दृष्टांत, कथन आदि)।

उदित वि. (तत्.) 1. प्रकाशित, प्रकट 2. उगा हुआ 3. उत्पन्न प्रयो. चंद्रलेखा के मन में विचित्र भाव उदित और अस्तमित हो रहे थे- चारुचंद्रलेख-ह.प्र.द्विवेदी।

उदित-यौवना वि. (तत्.) 1. नवयुवती 2. साहि. मुग्धा नायिका का एक भेद।

उदीची स्त्री. (तत्.) उत्तर दिशा।

उदीचीन वि. (तत्.) 'उदीची' (उत्तर दिशा) से संबंधित, उत्तरी 2. उत्तर दिशा की ओर गया हुआ, झुका हुआ, मुड़ा हुआ, उत्तर दिशा के विचारों से प्रभावित।

उदीच्य वि. (तत्.) 1. उत्तर दिशा का, उत्तर का निवासी 2. सरस्वती नदी के उत्तर-पश्चिम में पड़ने वाला देश।

उदीयमान वि. (तत्.) 1. जिसका उदय हो रहा हो 2. उगता हुआ 2. जिसमें आरंभ से ही अच्छी संभावनाएँ दिखाई दें, उभरता हुआ।

उदीरण पुं. (तत्.) 1. कथन, बोलना, कहना 2. उच्चारण, उत्पत्ति 3. प्रेरित करना।